



MINUTI

Laqgħa tal-Kunsill Lokali Il-Fontana

Is-Seba' Legislatura

Laqgħa numru 45

It-Tnejn, 18 ta' Marzu 2019

Il-Kunsill Lokali tal-Fontana Itaq' fis-Sala tal-Komunita' li tinsab fi Triq Ta' Mulejja, Fontana, Ghawdex fil-5.30 ta' filghaxija.

PREŻENTI:

Saviour Borg – Sindku
Victor Cefai – Viċi-Sindku
Carmel Farrugia – Kunsillier
Horace Micallef - Kunsillier
Mario Mercieca – Kunsillier

UFFIĊĠJAL PREŻENTI:

Manolita Farrugia – Deputat Segretarju Eżekuttiv

Minuti

45.1 Qari tal-ittri ta' Apoloġiji.

Il-membri kollha kienu preżenti għal-laqgħa u għalhekk ma kienx hemm ittri ta' apoloġija ta' din il-laqgħa. Is-Sindku Saviour Borg ippresieda l-laqgħa.

45.2 Kunsiderazzjoni u Approvazzjoni tal-Minuti.

Ġew ippreżentati l-minuti numri 39, 41, 42, 43 u 44 għall-approvazzjoni tal-Kunsill. Dawn ġew approvati unanimament wara li saru xi emendi żgħir.

Is-Sindku, s-Sur Saviour Borg ġibed l-attenzjoni tal-Kunsill li fil-Minuti tal-Laqqgħa Numru 41 li nżammet fil-31 ta' Jannar 2019 ma ssemmiex il-fatt li dakinhar l-iskrivan tal-Kunsill Lokali kien talab li jingħata *long leave* f'April 2019 minhabba safar u li dakinhar ukoll il-Kunsill kien approva dan l-istess *leave* grazzi għall-fatt li d-Deputat Segretarju Eżekuttiv kienet infurmat lill-Kunsill fl-istess Laqgħa li kienet disposta tattendi hi matul il-ħinijiet normali tal-ftuħ tal-Uffiċċju tal-Kunsill Lokali, kif ukoll sabiex jekk kemm-il darba id-Deputat Segretarju Eżekuttiv kienet indisposta, ikun jista' jinbeda l-proċess sabiex jinstab sostitut temporanju minhabba li kien għad fadal xahrejn u nofs żmien.

Għaldaqstant, hu kien qiegħed jerga' jsemmi dan il-fatt semplicement sabiex jkun assigurat li dak li ma nkitibx dakinhar, jinkiteb fil-Minuti tal-Laqqgħa tal-lum.

45.3 Kunsiderazzjoni u approvazzjoni tal-iskeda ta' pagamenti

Il-pagamenti ġew approvati unanimament u l-iskeda tal-pagamenti ġiet iffirmata mis-Sindku u d-Deputat Segretarju Eżekuttiv.

45.4 Imprevist matul il-Laqqgħa

Id-Deputat Segretarju Eżekuttiv infurmat lill-Kunsill li qabel il-laqqgħa kienet irċeviet *n-notice* ta' disġin(90) jum tal-iskrivan tal-Kunsill fuq l-iskrivanija tagħha u għalhekk hasset li għandha tressaqha għall-attenzjoni tal-Kunsill b'urġenza.

Wara diskussjoni qasira mad-Deputat Segretarju Eżekuttiv dwar id-disponibilità tagħha bħala Deputat Segretarju Eżekuttiv fl-eventwalità li sa dakinhar li

L-iskrivan jispiċċa mix-xogħol ikun għadu ma nhatarx Segretarju Eżekuttiv ġdid wara li tinhareġ sejha għal min hu interessat, id-Deputat Segretarju Eżekuttiv infurmat lill-Kunsill li fir-rigward is-Sejha għall-Segretarju Eżekuttiv hi kienet irċeviet korrispondenza mingħand id-Dipartiment għall-Gvern Lokali li tagħti żvolta differenti lill-proċess għall-Sejha għall-Segretarju Eżekuttiv, filwaqt li għarfithom ukoll li matul parti miż-żmien li l-iskrivan ser ikun bil-leave f'April 2019 u li sar aċċenn għalih aktar qabel, hi mhux ser tkun tista' tiftaħ l-Uffiċċju minhabba mpenji oħra.

Wara diskussjoni qasira fejn kien hemm qbil unanimu li l-Uffiċċju tal-Kunsill Lokali ma jistax ma jinfetax u għalhekk il-Kunsill ma għandux għażla oħra hlief li jikkunsidra b'urgenza s-Sejha għall-Segretarju Eżekuttiv l-ewwel, is-Sindku s-Sur Saviour Borg, talab lid-Deputat Segretarju Eżekuttiv biex il-Kunsill jara il-korrispondenza mibgħuta mid-Dipartiment li tikkonċerna s-Sejha għall-Segretarju Eżekuttiv minhabba li oriġinarjament hi kienet infurmat diġà lill-Kunsill li kienet giet infurmata mid-Dipartiment għall-Gvern Lokali biex tohroġ is-Sejha u eventwalment wara kienet giet infurmata biex din tiġi miżmuma, filwaqt li l-Kunsillier is-Sur Horace Micallef talab ukoll li l-Kunsill jara korrispondenza mibgħuta mill-Ministru għal Għawdex dwar xogħol fi Triq Mons. Mikiel Buttigieg u li kien sar aċċenn għaliha ukoll matul il-kunsiderazzjoni u l-approvazzjoni tal-Minuti aktar qabel fil-Laqgħa, minhabba li trid tiġi diskussa aktar tard mill-Kunsill.

Minhabba li d-Deputat Segretarju Eżekuttiv iddeżistiet li tmur iġġib il-korrispondenza mitluba mill-Kunsill, fis-6:00 ta' filgħaxija s-Sindku issospenda l-Laqgħa tal-Kunsill Lokali sakemm id-Deputat Segretarju Eżekuttiv tmur iġġib il-korrispondenza mitluba.

Wara ftit tal-hin li l-Laqgħa giet sospiża, id-Deputat Segretarju Eżekuttiv infurmat lill-Kunsill li kienet qegħda tirriżenja b'effett immedjat, ikkonsenjat iċ-ċwieviet tal-Kunsill u abbandunat is-Sala fejn kienet qegħda tinżamm il-Laqgħa tal-Kunsill.

45.5 Tmiem il-Laqgħa

Għaldaqstant, il-Laqgħa tal-Kunsill Lokali kellha tintemm hesrem u giet agġornata *sine die*.

IFFIRMATA
Saviour Borg
Sindku

IFFIRMATA
f / Manolita Farrugia
Deputat Segretarju Eżekuttiv